

جناب مولانا غلام محمد صاحب بی۔ اے کراچی

تعلیم بالغاں اور اسلام

تعلیم بالغاں کے مسئلہ پر چند برس پہلے کراچی میں ایک سیمینار (مجلس مذاکرہ) منعقد ہوا تھا جس میں محکمہ تعلیمات کے بعض ماہرین کے علاوہ تعلیم کے مسائل سے دلچسپی رکھنے والے اور افراد کو بھی مدعو کیا گیا تھا۔ راقم الحروف کو ”مسئلہ تعلیم بالغاں اور اسلام“ کے عنوان پر انہمازیوں کرنے اور کچھ تجاویز اس سلسلہ میں پیش کرنے کی دعوت ملی تھی، اسکی تعمیل و تکمیل میں یہ مضمون پیش کیا گیا تھا۔ بارے ملک میں تعلیم بالغاں کا مسئلہ خاصہ اہم ہے مگر مجلس مذاکرہ کی کارروائی انٹرس کہ مذاکرہ ہی پر ختم ہو کر رہ گئی، خیال آیا کہ اسکو ماہنامہ الحق کے قریبہ وقت نام کر دیا جائے شاید کوئی معروضہ کسی کے کام آجائے۔ والسلام۔ (غلام محمد)



اسلام کی بنیاد جب قرآن پر پڑھی تو اب یہ ثابت کرنا کیا ضروری رہا کہ اسلام ہی تعلیم و تعلیم کا ضامن ہے۔ اور جب اسلام کا مقصد انسانیت کی کامل اصلاح اور مکمل فلاح ہے تو قرآنی تعلیم کے ”غیر مقصدی“ ہونے کا دوسرہ جہی کیوں ذہن میں آنے پائے۔ البتہ دیکھنا یہ ہے کہ اس کا طریق تعلیم و تربیت کیا ہے؟

یہ تو مسلم ہے کہ داعی اسلام علیہ الصلوٰۃ والسلام جس قوم میں مبعوث ہوئے وہ اعتقاد و اخلاق کی بدترین نشان تھی اور اسکی بڑی وجہ اسکی جہالت ہی تھی۔ ایسی قوم کو ۲۳ برس کی تکمیل مدت میں نورش اعتقادی اور بلند کردہ کی کافرینہ ہی نہیں بلکہ ”تعلیم“ بنادینا بلاشبہ پیغمبر اسلام کا ایک معجزانہ کارنامہ تھا۔ لیکن اس انقلاب رحمت کے کچھ اصول بھی تھے جو ملحوظ رکھے گئے اور بعض طریقے بھی تھے جو برتے گئے۔ بنی کریم کی اس سنت میں ہمارے لئے ہدایت کے وہ سامان موجود ہیں جن سے تعلیم بالغاں کی اہم باآسانی سر ہو سکتی ہے۔

فراغ ہو تو فرمائیے کہ رسول اکرم صلی اللہ علیہ وسلم کا مخاطب اول طبقہ کون تھا؟ کیا وہ بچے تھے؟

ہرگز نہیں بلکہ وہ وہی لوگ تھے جو بالغین کی تعریف میں آتے ہیں۔ انہیں بالغین کی ذہنی و فکری صلاح اور تزکیہ نفس کے ذریعہ کم سے کم وقت میں بہتر نتائج برآمد ہو سکے تھے۔ اور جو پست تر تھے وہ دیکھتے ہی دیکھتے ساری دنیا میں برتر ہو گئے تھے۔ رسول اللہ صلی اللہ علیہ وسلم مخاطبِ اولیٰ طبقہ میں فائدہ بھی تھے اور ناخواندہ بھی، اکبر دماغ بھی تھے۔ اور کچھ فہم بھی، آماؤہ اصلاح بھی تھے اور ضدی ہٹ دھرمی بھی ان کی اصلاح کا جو بیج اس وقت اُفتخار کیا گیا اور مدت تک کامیابی کے ساتھ رائج رہا وہی بیج آج بھی جزوی تبدیلی کے ساتھ ہمارے لئے مفید ثابت ہو سکتا ہے۔

تاریخ گواہ ہے کہ قیام مکہ ہی کے زمانہ میں رسول مقبول صلی اللہ علیہ وسلم نے مععب بن عمیر اور ابن مازنؓ کو بیعت عقبیٰ اولیٰ کے بعد ہی اسی مشن کے ساتھ مدینہ صبیحہ کہ وہ لوگوں میں قرآن کی تعلیم عام کریں پھر ہجرت کے بعد اس میں اور زیادہ ترقی ہوئی اور مسجد نبویؐ کی مسجد گاہ اصحابِ ہفہ کے فیض سے ایک مکتب درگاہ بن گئی۔ یہاں درس کا طریقہ یہ تھا کہ ایک شخص قرآن پاک پڑھتا اور سب اس کو سنتے اور سمجھتے جاتے تھے۔ اس کے علاوہ ہر انصاری کا گھر ایک مکتب بنا ہوا تھا جو مہاجر باہر سے آتے اور انصار کے سپرد کئے جاتے تو مہمانداری کا سب سے بڑا فریضہ کتاب اللہ اور سنت رسول اللہ کی تعلیم ہی تھی۔ چنانچہ وفد عبد القیس جب واپس چلا ہے تو اس کے معترفانہ الفاظ یہ تھے:

ان الانصار یعلموننا کتابہ ربنا انصار ہم کہ ہمارے خدا کی کتاب اور ہمارے پیغمبر کی سنت سکھاتے ہیں۔

تعلیم بالان کا یہ طریقہ اس وقت تک رہا جب تک مسلمان اپنی کوئی حکومت و سلطنت نہ رکھتے تھے۔ پھر جب وہ ناکم بن گئے تو رسول اللہ صلی اللہ علیہ وسلم نے جو امراء و عامل مشافہ علاقوں میں مقرر فرمائے ان کا سب سے مقدم فریضہ کتاب و سنت کی تعلیم ہی قرار پایا۔ مثلاً آپ نے معاذ بن جبلؓ کو یمن کا عامل مقرر فرمایا تو اس تقرر کا مقصد یہ قرار دیا کہ:

لیعلم الناس القرآن و شرائع الاسلام کی تعلیم دیں۔ تاکہ وہ لوگوں کو قرآن اور شرائع اسلام

حضور اکرم صلی اللہ علیہ وسلم کی دنیا سے پردہ پوشی کے بعد غلافائے راشدین نے اس مقصد کو اور زیادہ فروغ دیا خصوصاً حضرت عمرؓ نے مختلف صحابہ کرام کو جو قرآن، حدیث یا فقہ کے اہر تھے ان تعلیمی مقصد کے تحت مملکت کے طول و عرض میں پھیلا دیا، اسکی چند مثالیں ملاحظہ ہوں۔

علاء بن صامتؓ انھیں چنیے۔ ابوالدرداءؓ دمشق میں ٹھہرے۔ معاذ بن جبلؓ نسطین کے

مقیم بن گئے۔ عمران بن حصینؓ بصرہ میں جم گئے۔ عبداللہ بن مسعودؓ نے مدائن کو عزت بخشی حلیفہ بن اسحاقؓ مصر کے لئے باعث رونق بن گئے۔ اور خاص مسجد نبویؐ میں جابر بن عبداللہ کو خدمت تعلیمی کا شرف ملا۔

خلافت راشدہ کے دور میں علم کا سیکھنا اور سکھانا جزو مذہب اور عین عبادت تھا۔ اسی لئے اس پر ہدیہ لینا ممنوع تھا۔ پھر چونکہ اس وقت علم بلا عمل کا تصور بھی ناپید تھا۔ اس لئے علم کی اشاعت اور اخلاق کی تربیت ہاتھ میں لے کر دے چل رہی تھی، البتہ نہ تو تعلیم کا کوئی نصاب مقرر تھا، نہ مدت تعلیم کا کوئی تعین۔ ہر شخص کو آزادی تھی کہ اپنے رجحان طبع کے مطابق جس چشمہ فیض سے چاہے سیرابی حاصل کرے۔ مقصد سب کا متعین اور ایک تھا۔

اس زمانہ خیر کے بعد بنو امیہ کے دور میں بھی خواہ سیاسی اعتبار سے کچھ غرابی آگئی ہو۔ مگر تعلیمی جدوجہد برابر ترقی کرتی رہی۔ اسی زمانہ میں مختلف علوم سینوں سے سفینوں میں منتقل ہونے لگے۔ اور یونانی علوم و فرائض نے بھی عربی غالب اختیار کیا۔ اس دور کے خلیفہ راشد حضرت عمر ابن عبدالعزیزؓ نے تواضع تعلیم پر خاص توجہ فرمائی۔ معلمین کو نگرہ و عیاش سے مستثنیٰ کر کے اور طلبہ کو وظائف دیکر انادہ اور استفادہ کا شوق عام کر دیا۔

اس سارے زمانہ میں تعلیم کا طریقہ یہ تھا کہ ایک استاد کھڑا ہو کر لیکچر دیتا اور طلبہ اس کو بغور سنتے اور اس کے افادات قلمبند کرتے جاتے تھے۔ عربی میں یہ طریقہ ”املا“ کہلاتا ہے۔ اور تعلیم بالنگاں کے لئے اس سے بہتر شاید دوسرا طریقہ نہ مل سکے۔ علامہ ذہبی نے طبقات میں لکھا ہے کہ اس زمانے کے بعض حلقہ درس ایسے ہوتے تھے جس میں دس ہزار سے زائد دواتیں رکھی جاتی تھیں اور لوگ احادیث نبویؐ لکھتے تھے۔“

اس دور کے بعد عہد عباسیہ میں شکوہ سے باضابطہ مدارس کا آغاز ہوا جسکی تفصیل ہمارے مقصد کے لئے غیر ضروری ہے، جو اجمالی خاکہ قرن اول سے دور بنو امیہ تک کا پیش کیا گیا ہے۔ اس پر غائر نظر ڈال کر ہم اپنے ملک میں تعلیم بالنگاں کے طریقہ بہ آسانی مدون کر سکتے اور کامیابی کے یقین کے ساتھ ان پر عمل پیرا ہو سکتے ہیں۔

راقم کے ذہن میں اس کا ایک اجمالی خاکہ یہ ہے :

۱۔ ہماری آبادی کا بہت بڑا حصہ ناخواندہ ہے۔ ان کے لئے ”املا“ کا طریقہ ہی نہایت موثر ہو سکتا ہے۔ اور اس کے لئے ضرورت ہے کہ ماہرانہ یعنی تعلیم رکھنے والے افراد کو ایک تنظیم کے

تحت ساری مملکت پاکستان میں پھیلا دیا جائے جو دین کی بنیاد کو لوگوں کے ذہن میں راسخ کر دیں تاکہ اس بنیاد پر ان کی ہمہ جہتی ترقی نشرو نما پاسکے۔

علماء کی یہ جدوجہد سماج تک محدود نہ رہے۔ کیوں کہ ضرورت تو ان کو لاکھوں کروڑوں افراد میں شعور پیدا کرنے کی ہے جن کے قدم سب کی طرف بڑھتے ہوئے ٹھٹھک جاتے ہیں۔
۲۔ ایسے اہل علم بلا مزد و خدمت انجام دے سکیں تو کیا ہی کہنا ہے۔ مگر حالات حاضرہ کے پیش نظر ایسے اختیار پیشہ افراد چند ہی نکل آئیں تو حیرت کی بات ہوگی۔ اس لئے ان کے معاشی بندوبست کے دو طریقہ ہو سکتے ہیں۔ یا تو حکومت وقت ان کو بقدر ضرورت وظائف مقرر کر کے ان کی کارکردگی پر نظر رکھے، یا پھر غیر حکومتی مجلس تنظیمی ان کی معاشی کفالت کی مناسبت بن جائے، اور چندوں اور عطایا کے ذریعہ مالیہ کی فراہمی کے سامان ہوں۔

۳۔ مذکورہ ہمہ وقتی معلمین کے سوا ہر ذی علم مسلمان اپنے وقت کا کچھ حصہ اس کام کے لئے نکالے اور مالانہ یا ہفتہ وار کچھ وقت خاص کر تعلیم بالغان کی خدمت بہ نیت عبادت انجام دے۔
۴۔ مملکت کے شہروں اور قصبوں کے ہر محلہ میں روزانہ کم از کم تین آیات قرآنی کی تفسیم اور چند ضروری مسائل کی تلقین کا اہتمام کیا جائے۔

۵۔ ہر مسلمان خواہ بھان کہیں اور جس حیثیت میں بھی ہو اپنے مقصد زندگی اور اپنی حیثیت اصلی کو نہ بھولے اور بحیثیت مسلمان اپنی ذمہ داریوں کا اظہار و نفاذ میں کمر بستہ رہے تاکہ اس سے خود اس کی اور اس کے مخاطب کے ایمان کی تازگی برقرار رہے۔ احیاء دین کا یہ نہایت آسان اور موثر طریقہ ہوگا۔

۶۔ اب تک جو مشورے پیش کئے گئے وہ عام ناخواندہ یا کم علم افراد میں کام کرنے سے متعلق تھے۔ ہمارے اندر ایک خاصہ طبقہ پڑھے لکھے بگڑے دماغوں کا بھی ہے۔ اور ان کی اصلاح بھی تعلیم بالغان کے تحت آتی ہے اور فکر و نظر کی درستی کے بعد یہی طبقہ مبلغین اسلام کا بہترین گروہ بن سکتا ہے۔ اس طبقہ میں کچھ نہیں چونکہ فلسفہ کلام یا مختلف ”ازمس“ کی راہ سے آئی ہے۔ اس لئے

۱۔ آیت پاک : ”ومن احسن قولاً من دعی الی اللہ وعلی صالحاً“ وقال انہی من المسلمین (فضلت) کے آخری جزو ”وقال انہی من المسلمین“ کے نفسیاتی مرکز پر سی طرح محسوس نہیں کیا گیا ورنہ اس استحضار اور اظہار کی تلقین میں مسلم معاشرہ کی اصلاح کی موثر ترین تدبیر موجود ہے۔ کاش : اس کو بیت کے دیکھا جائے !

ان کی اصلاح کی خاطر ایسے ادبی حلقے (LITERARY CIRCLE) قائم کئے جائیں جہاں ان کے نقطہ نظر کو سن کر ان کا غیر متاثرانہ اور تشفی بخش جواب دیا جاسکے۔ اور ان کے سامنے اسلام کی غایت اور اس کے مطالبات کو ان کے انداز فہم (METHOD OF APPROACH) کی رعایت کے ساتھ پیش کیا جاسکے۔

اس کام کیلئے ایسی بائغ نظر ہستیاں درکار ہوں گی جن کی نگاہ میں دین کا عمق جی ہو اور تقاضائے وقت کو سمجھ کر حقائق دینی کو قابل قبول انداز میں پیش کرنے کی صلاحیت بھی ہو۔ یہ کام یونیورسٹیوں اور اعلیٰ دینی مدارس کے زیر سرپرستی تو وسیع تقاریر (EXTENSION LECTURES) کی صورت میں بخوبی انجام پاسکتا ہے۔ ع۔

این قدہ گفتیم باقی جہاد کن

سقوط بیت المقدس — ایک دینی مسئلہ میں غفلت کا خمیازہ

صلیبی ریٹائیوں کے بعد مسلمان حکمرانوں نے جب مسجد اقصیٰ اور فلسطین کے تحفظ کی ضرورت محسوس کی تو انہوں نے حرم مسجد اقصیٰ کی تفصیل کے باہر چاروں طرف دور دور تک زمین دینی مدارس اور معابد پر وقف کر دی تاکہ حرم قدس کا یہ مقدس خطہ خرید و فروخت اور اجانب کے تصرفات اور دسترس سے محفوظ رہے۔ اور اسی طرح ان مسلمان حکام نے فلسطین کی اکثر بستیوں کو بھی اسلامی امور کے لئے وقف کر دیا، یہاں تک کہ علاقہ فلسطین کا ہر حصہ مدارس و مساجد کیلئے وقف ہو گیا مگر بعد میں مسلمانوں کی نرمی کمزوری اور کوتاہ نظری نے ان وقف املاک کی حرمت برقرار نہ رکھی اور ان اوقاف کو وقف عینی سے وقف مشتری میں منتقل کر دیا گیا یعنی ان زمینوں کی خرید و فروخت جائز قرار دی گئی۔ اور ان کا عشر وقف مد میں جمع ہوتا تھا جس کے نتیجہ میں خرید و فروخت کے ذریعہ یہ زمینیں یہود کے ہاتھوں منتقل ہوتی چلی گئیں مسلمانوں کی کمزوری اور دینی احکام میں تساہل اور غفلت نے مسلمانوں کے ایک مقدس خطہ کو دشمنوں کے حوالہ کر دیا جبکہ ان کے آباء نے محض تحفظ و بقاء کے لئے ان زمینوں کو وقف کر دیا تھا۔ اور یہ انجام تھا ایک دینی مسئلہ میں تہادوں اور تخریفات کا۔

۱۳۸۰ھ

(ترجمہ از حضارۃ الاسلام دمشق۔ ربيع الاول)